

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष / फ़ैक्स : 01334-226695, मोबाइल: 9412074595

दिनांक : 25.01.2018

प्रेस विज्ञप्ति

हरिद्वार। राष्ट्रीय मतदाता दिवस के अवसर पर विभिन्न स्कूली छात्र-छात्राओं द्वारा निकाली गयी मतदाता जागरुकता रैली को जिलाधिकारी दीपक रावत ने हरी झण्डी दिखाकर रवाना किया। "चाहे जो भी हो मजबूरी, मतदान करना है जरूरी" तथा "आपका मतदान, लोक तन्त्र की जान" जैसे गगनभेदी नारों के साथ मतदाता जागरुकता रैली का शुभारम्भ देवपुरा चौक से हुआ जहां पर जिलाधिकारी द्वारा अर्ह मतदाताओं को मतदान का प्रयोग करने के लिए शपथ भी दिलायी गयी तथा छात्र-छात्राओं और उपस्थित जनता को सम्बोधित भी किया गया। जागरुकता रैली देवपुरा चौक से आरम्भ होकर, शिवमूर्ति चौक, ललतारो पुल, बाल्मीकि चौक होते हुए कोतवाली पर सम्पन्न हुई। रैली में हरिद्वार शहर के आधा दर्जन से अधिक शिक्षण संस्थानों के छात्र-छात्राओं द्वारा प्रतिभाग किया गया।

इस अवसर पर जिलाधिकारी ने अपने सम्बोधन में छात्र-छात्राओं से कहा कि यदि वे स्वयं या उनके परिवार का कोई सदस्य अथवा उनका कोई पड़ोसी 18 वर्ष या इससे अधिक की आयु पूर्ण कर चुका है तो अपने नजदीकी मतदेय स्थल पर जाकर बीएलओ से सम्पर्क करें व प्रारूप-6 भरकर मतदाता सूची में अपना नाम अवश्य दर्ज करायें, ताकि आगामी निकाय चुनावों में वे अपने मतदान का प्रयोग कर सकें। जिलाधिकारी ने कहा कि लोकतन्त्र मतदान करने से मजबूत बनता है। मतदान हमारा मौलिक अधिकार है इसलिए हर निर्वाचन में अपने मतदान का प्रयोग अवश्य करें व अन्य अर्ह मतदाताओं को भी मतदान करने के लिए प्रेरित करें।

रैली में मुख्य शिक्षा अधिकारी आरडी शर्मा, जिला शिक्षा अधिकारी एमएस बिष्ट व ब्रह्मपाल सिंह सैनी, एसपी सिटी ममता बोहरा, सहायक निर्वाचन अधिकारी बीबी बुदलाकोटी, खण्ड शिक्षा अधिकारी अजय कुमार चौधरी, उप शिक्षा अधिकारी सुमन अग्रवाल सहित विभिन्न शिक्षण संस्थाओं के अध्यापकगणों द्वारा भी प्रतिभाग किया गया।

जिला सूचना अधिकारी,
हरिद्वार।